

# ಗೋಪಾಲವಿಂಶತಿಶ್ಲೋತ್ರಮ್

{|| ಗೋಪಾಲವಿಂಶತಿಶ್ಲೋತ್ರಮ್ ||}

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಂದೇ ವೃಂದಾವನಚರಂ ವಲವ್ವೀಜನವಲ್ಲಭಮ್ |  
ಜಯಂತೀಸಮ್ಭವಂ ಧಾಮ ವೈಜಯಂತೀವಿಭೂಷಣಮ್ || ೧ ||

ವಾಚಂ ನಿಜಾಙ್ಕುರಸಿಕಾಂ ಪ್ರಸಮೀಕ್ಷಮಾಣೋ  
ವಕ್ತ್ರಾ ರವಿನ್ದವಿನಿವೇಶಿತಪಾಂಚಜನ್ಯಃ |  
ವರ್ಣಃ ತ್ರಿಕೋಣರೂಚಿರೇ ವರಪುಣ್ಡರೀಕೇ  
ಬದ್ಧಾಸನೋ ಜಯತಿ ವಲ್ಲವಚಕ್ರವರ್ತಿ || ೨ ||

ಆಮ್ನಾಯಗನ್ಧರುದಿತಸ್ಫುರಿತಾಧರೋಷ್ಠಮ್  
ಆಸ್ರಾವಿಲೇಕ್ಷಣಮನುಕ್ಷಣಮನ್ದಹಾಸಮ್ |  
ಗೋಪಾಲಡಿಮ್ಭವಪುಷಂ ಕುಹನಾ ಜನನ್ಯಾಃ  
ಪ್ರಾಣಸ್ತನನ್ದಯಮವೈಮಿ ಪರಂ ಪುಮಾಂಸಮ್ || ೩ ||

ಆವಿರ್ಭವತ್ವನಿಭೃತಾಭರಣಂ ಪುರಸ್ತಾತ್  
ಆಕುಂಚಿತೈಕಚರಣ ನಿಭೃಹಿತಾನ್ಯಪಾದಮ್ |  
ದಧ್ನಾನಿಬದ್ಧಮುಖರೇಣ ನಿಬದ್ಧತಾಲಂ  
ನಾಥಸ್ಯ ನನ್ದಭವನೇ ನವನೀತನಾಟ್ಯಮ್ || ೪ ||

ಕುನ್ದಪ್ರಸೂನವಿಶದೈರ್ದೃಶನೈಶ್ಚತುರ್ಭಿಃ  
ಸಂದಶ್ಯ ಮಾತುರನಿಶಂ ಕುಚಚೂಚುಕಾಗ್ರಮ್ |

ನನ್ನಸ್ಯ ವಕ್ತ್ರ ಮವಲೋಕಯತೋ ಮುರಾರೇರ್-  
ಮನ್ನಸ್ಥಿತಂ ಮಮಮನೀಷಿತಮಾತನೋತು || ೫ ||

ಹರ್ತುಂ ಕುಪ್ಪೇ ವಿನಿಹಿತಕರಃ ಸ್ವಾದು ಹೈಯಜ್ಞವೀನಂ  
ದೃಷ್ಟ್ವಾ ದಾಮಗ್ರಹಣಚಟುಲಾಂ ಮಾತರಂ ಜಾತರೋಷಾಮ್ |  
ಪಾಯಾದೀಷತ್ಪ್ರಚಲಿತಪದೌ ನಾಪಗಚ್ಛನ್ನ ತಿಷ್ಠನ್  
ಮಿಥ್ಯಾಗೋಪಃ ಸಪದಿ ನಯನೇ ಮೀಲಯನ್ ವಿಶ್ವಗೋಪ್ತಾ || ೬ ||

ವ್ರಜಯೋಷಿದಪಾಜ್ಞ ವೇಧನೀಯಂ  
ಮಥುರಾಭಾಗ್ಯಮನನ್ಯಭೋಗ್ಯಮೀಡೇ |  
ವಸುದೇವವಧೂ ಸ್ತನನ್ನಯಂ ತದ್-  
ಕಿಮಪಿ ಬ್ರಹ್ಮ ಕಿಶೋರಭಾವದೃಶ್ಯಮ್ || ೭ ||

ಪರಿವರ್ತಿತಕನ್ಧರಂ ಭಯೇನ  
ಸ್ಮಿತಫುಲ್ಲಾಧರಪಲ್ಲವಂ ಸ್ಮರಾಮಿ |  
ವಿಟಪಿತ್ವನಿರಾಸಕಂ ಕಯೋಶ್ಚಿದ್-  
ವಿಪುಲೋಲೂಖಲಕರ್ಷಕಂ ಕುಮಾರಮ್ || ೮ ||

ನಿಕಟೇಷು ನಿಶಾಮಯಾಮಿ ನಿತ್ಯಂ  
ನಿಗಮಾಂತೈರಧುನಾಽಪಿ ಮೃಗ್ಯಮಾಣಮ್ |  
ಯಮಲಾರ್ಜುನದೃಷ್ಟಬಾಲಕೇಲಿಂ  
ಯಮುನಾಸಾಕ್ಷಿಕಯೌವನಂ ಯುವಾನಮ್ || ೧೦ ||

ಪದವೀಮದವೀಯಸೀಂ ವಿಮುಕ್ತೇ-  
ರಟವೀಂ ಸಮ್ಪದಮ್ಬು ವಾಹಯಂತೀಮ್ |  
ಅರೂಣಾಧರಸಾಭಿಲಾಷವಂಶಾಂ

ಕರೂಣಾಂ ಕಾರಣಮಾನುಷೀಂ ಭಜಾಮಿ || ೧೧ ||

ಅನಿಮೇಷನಿವೇಷ್ಟೀಯಮಕ್ಷೋ-  
ರಜಹದ್ಯಾವನಮಾವಿರಸ್ತು ಚಿತ್ತೇ |  
ಕಲಹಾಯಿತಕುಂತಲಂ ಕಲಾಪೈಃ  
ಕರೂಣೋನ್ಮಾದಕವಿಗ್ರಹಂ ಮಹೋ ಮೇ || ೧೨ ||

ಅನುಯಾಯಿಮನೋಜ್ಞವಂಶನಾಲ್ಯೈ-  
ರವತು ಸ್ಪರ್ಶಿತವಲ್ಲವೀವಿಮೋಹೈಃ |  
ಅನಘಸ್ಮಿತಶೀತಲೈರಸೌ ಮಾಮ್  
ಅನುಕರ್ಮಾಸರಿದಮ್ಭಜೈರಪಾಜ್ಞೈಃ || ೧೩ ||

ಅಧರಾಹಿತಚಾರೂವಂಶನಾಲಾ  
ಮಕುಟಾಲಮ್ಭಿಮಯೂರಪಿಞ್ಜಮಾಲಾಃ |  
ಹರಿನೀಲಶಿಲಾವಿಭಜ್ಞನೀಲಾಃ  
ಪ್ರತಿಭಾಃ ಸಂತು ಮಮಾಂತಿಮಪ್ರಯಾಣೇ || ೧೪ ||

ಅಖಿಲಾನವಲೋಕಯಾಮಿ ಕಾಲಾನ್  
ಮಹಿಲಾದೀನಭುಜಾಂತರಸ್ಯೂನಃ |  
ಅಭಿಲಾಷಪದಂ ವ್ರಜಾಙ್ಗನಾನಾಮ್  
ಅಭಿಲಾಕ್ರಮದೂರಮಾಭಿರೂಪ್ಯಮ್ || ೧೫ ||

ಮಹಸೇ ಮಹಿತಾಯ ಮೌಲಿನಾ  
ವಿನತೇನಾಙ್ಗಲಿಮಙ್ಗನತ್ವಿಷೇ |  
ಕಲಯಾಮಿ ವಿಮುಗ್ಧವಲ್ಲವೀ-  
ವಲಯಾಭಾಷಿತಮಙ್ಗುವೇಣವೇ || ೧೬ ||

ಜಯತು ಲಲಿತವೃತ್ತಿಂ ಶಿಕ್ಷಿತೋ ವಲ್ಲವೀನಾಂ  
ಶಿಥಿಲವಲಯಶಿಞ್ಜಾಶೀತಲೈರ್ಹಸ್ತತಾಲೈಃ |  
ಅಖಿಲಭುವನರಕ್ಷಾಗೋಪವೇಶಸ್ಯ ವಿಷ್ಣೋ-  
ರಧರಮಣಿಸುಧಾಯಾಮಂಶವಾನ್ ವಂಶನಾಲಃ || ೧೭ ||

ಚಿತ್ರಾಕಲ್ಪಃ ಶ್ರವಸಿ ಕಲಯಲ್ಲಾಙ್ಗಲೀಕರ್ಣಪೂರಂ  
ಬಹೋತ್ತಂಸಸ್ಫುರಿತಚಿಕುರೋ ಬನ್ಧಜೀವಂ ದಧಾನಃ |  
ಗುಂಜಾಬದ್ಧಾಮುರಸಿ ಲಲಿತಾಂ ಧಾರಯನ್ ಹಾರಯಷ್ಟಿಂ  
ಗೋಪಸ್ತ್ರೀಣಾಂ ಜಯತಿ ಕಿತವಃ ಕೋಽಪಿ ಕೌಮಾರಹಾರೀ || ೧೮ ||

ಲೀಲಾಯಷ್ಟಿಂ ಕರಕಿಸಲಯೇ ದಕ್ಷಿಣೇ ನೃಪ್ತ ಧನ್ಯಾ-  
ಮಂಸೇ ದೇವ್ಯಾಃ ಪುಲಕರುಚಿರೇ ಸನ್ನಿವಿಷ್ಟಾನ್ಯಬಾಹುಃ |  
ಮೇಘಶ್ಯಾಮೋ ಜಯತಿ ಲಲಿತೋ ಮೇಖಲಾದತ್ತವೇಣು-  
ಗುಂಜಾಪೀಡಸ್ಫುರಿತಚಿಕುರೋ ಗೋಪಕನ್ಯಾಭುಜಙ್ಗಃ || ೧೯ ||

ಪ್ರತ್ಯಾಲೀಡಸ್ಥಿತಿಂ ಅಧಿಗತಾಂ ಪ್ರಾಪ್ತಗಾಢಾಙ್ಕಪಾಲೀಂ  
ಪಶ್ಚಾದೀಷನ್ಮಿಲಿತನಯನಾಂ ಪ್ರೇಯಸೀಂ ಪ್ರೇಕ್ಷಮಾಣಃ |  
ಭಸ್ತ್ರಾಯನ್ತ್ರ ಪ್ರಣಿಹಿತಕರೋ ಭಕ್ತಜೀವಾತುರವ್ಯಾಧ್  
ವಾರಿಕ್ರೀಡಾನಿಬಿಡವಸನೋ ವಲ್ಲವೀವಲ್ಲಭೋ ನಃ || ೨೦ ||

ವಾಸೋ ಹೃತ್ವಾ ದಿನಕರಸುತಾಸನ್ನಿಧೌ ವಲ್ಲವೀನಾಂ  
ಲೀಲಾಸ್ಮೇರೋ ಜಯತಿ ಲಲಿತಾಮಾಸ್ಥಿತಃ ಕುನ್ದಶಾಖಾಮ್ |  
ಸವ್ರೀಡಾಭಿಸ್ತದನು ವಸನೇ ತಾಭಿರಭ್ಯರ್ಥ್ಯಮಾನೇ  
ಕಾಮೀ ಕಶ್ಚಿತ್ಕರಕಮಲಯೋರಾಂಜಲಿಂ ಯಾಚಮಾನಃ || ೨೧ ||

ಇತ್ಯನನ್ಯಮನಸಾ ವಿನಿರ್ಮಿತಾಂ

ವೇಂಕಟೇಶಕವಿನಾ ಸ್ತುತಿಂ ಪಠನ್ |

ದಿವ್ಯವೇಣುರಸಿಕಂ ಸಮೀಕ್ಷತೇ

ದೈವತಂ ಕಿಮಪಿ ಯಾವತ್ಪ್ರಿಯಮ್ || ೨೨ ||

|| ಇತಿ ಗೋಪಾಲವಿಂಶತಿಸ್ತೋತ್ರಂ ಸಮ್ಪೂರ್ಣಮ್ ||

Visit <http://www.webdunia.com> for additional texts with Hindi meanings.

Please send corrections to [sanskrit@cheerful.com](mailto:sanskrit@cheerful.com)

Last updated ತ್ಥoday

<http://sanskritdocuments.org>

Gopala Vimshati Stotram Lyrics in Kannada PDF

% File name : gopaala20.itx

% Location : doc\\_vishhnu

% Author : Traditional

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : Balaji

% Latest update : November 22, 2001

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website